

THE POLYTHEISM OF
THE VEDAS.

ویدوں کی دیوتا پرستی

من تصنیف

پادری ان۔ پریم داس صاحب

لودیانہ

کوئٹہ لکچر سوسائٹی لکچر فیسے شائع ہوئے

۱۹۱۵ء

مشن پریس الہ آباد میں چھپا

۱۹۱۵ء

قیمت ۴ پائی

جلد ۲۰۰۰

دفعہ دوم

C. L. S. (PUNJAB BRANCH) LODIANA. Price 6 Pice.

مصنف کی ذیل کی کتابیں لودھیانہ بک سٹور سے مل سکتی ہیں

- ۱۔ رشیون کا ابائی وطن
- ۲۔ ویدک شائستگی بحروف اُردو
- ۳۔ ویدک تصنیفات
- ۴۔ ویدوں کی اصل
- ۵۔ خوات و چار
- ۶۔ وشنو کے دس اوتار
- ۷۔ تیرتھ
- ۸۔ اہل ہنود کے تیوہار
- ۹۔ سمپروائے
- ۱۰۔ معجزہ
- ۱۱۔ مسیحی مذہب کی صداقت جو مسیح کی زندگی سے ظاہر ہوتی ہے
- ۱۲۔ شادی



ویدوں کی دیوتا پرستی

پنڈت دیانند کا دعویٰ ہے کہ ویدوں میں صرف واحد خدا کی پرستش پائی جاتی ہے اور دیوتا پرستی کا انہیں ذکر تک نہیں ہے۔ اس کی وضاحت تاؤں کی پرستش کا بیان صرف پُرانوں ہی میں پایا جاتا ہے۔ برعکس اسکے ویدوں کے دیگر عالم کہتے ہیں کہ ویدوں میں بہت سے دیوتاؤں کی پرستش پائی جاتی ہے یہاں تک کہ ان دیوتاؤں کے مختلف نام اور اُسکے والدین - بیوی - بچوں اور مقاموں کا نام جہاں وہ رہتے تھے بیان کیا جاتا ہے اور انکا ایک بن لینا ایسا لغو اور بیوقوفانہ خیال ہے جیسا کہ الگ الگ شخصوں کو ایک شخص مان لینا ہے۔

زیر بحث میں جو ویدوں کی سب سے پرانی تفسیر آجکل موجود ہے یا سک کہتا ہے کہ ”تین دیوتا ہیں یعنی اگنی جسکا مقام زمین پر ہے۔ وایو یا اندر جسکا مقام ہوا میں ہے اور سور یعنی سورج جسکا مقام آسمان میں ہے“ یہ دیوتے اسی طرح سے ایک ہو سکتے ہیں جس طرح سے پودھت مختلف ترانیوں کے چڑھاتے وقت مختلف نام لیتا ہے ”مکن ہے کہ یہ سب دیوتے الگ الگ ہستی ہیں کیونکہ ہر ایک کی استی یعنی حمد ایک دوسرے سے الگ طور پر کی جاتی ہے اور نیز اُنکو جدا جدا القب دئے جاتے ہیں“ ”مقدم الذکر خیال وید کے اکثر رشیوں کا انہیں تھا تو ان لوگوں کا بہت ہی کم ہونا چاہئے جو ان گیتوں کے

محض سیلوں یا تیوہاروں کے موقعوں پر سنا کرتے تھے۔
 یاسک اپنی کتاب کے آخری حصہ میں ان دیوتاؤں کی تقسیم اس ترتیب سے
 کرتا ہے۔ خاکی۔ ہوائی اور آسمانی۔

ویدوں میں اکثر ۳۳ دیوتاؤں کا ذکر کیا گیا ہے۔ مثلاً ”اے دیوتاؤں تم جو گیارہ آسمان
 میں ہو اور جو گیارہ زمین پر ہو اور جو اپنے جلال میں گیارہ ہوائی پانیوں میں رہتے ہو
 ہماری قربانی کو قبول کرو“ ہے اگنی اپنی عادت کے مطابق لا اور ۳۳ دیوتاؤں کو انکی
 بیویوں سے خوش کر۔ بعض جگہ ۳۳ سے بھی زیادہ دیوتاؤں کا ذکر پایا جاتا ہے مثلاً ایک جگہ
 لکھا ہے ”۳۳۹ دیوتاؤں نے اگنی کی پرستش کی“۔
 پروفیسر میکس مولر صاحب کہتے ہیں کہ ”اگر ویدوں کے مذہب کی تعریف کرنا سنا
 سمجھا جاوے تو ہم کو کتنا پڑیگا کہ ویدوں کا مذہب متعدد دیوتاؤں کی پرستش ہونے کے
 واحد خدا کی“۔

چونکہ روگید کے گیتوں کو کئی مصنفوں نے کئی صدیوں کے عرصہ میں تصنیف کیا
 اس واسطے ان میں اکثر متضاد باتیں پائی جاتی ہیں بعض بعض گیتوں سے تو متعدد
 دیوتاؤں کی پرستش صاف صاف ظاہر ہوتی ہو اور بعض سے دُھندلی سی اگر ان
 گیتوں کا خیال چھوڑ دیا جاوے تو بعض کی نسبت ہم یہ بھی کہہ سکتے ہیں کہ انہیں
 ایک خدا کی پرستش پائی جاتی ہو اس کا سبب پروفیسر میکس مولر صاحب یہ بتلاتے
 ہیں۔ کہ ویدوں کی دیوتا پرستی سے پہلے ایک واحد خدا کی پرستش پائی جاتی تھی اس واسطے
 بے شمار دیوتاؤں کی تعریف کرتے وقت واحد اور لا محدود خدا کا خیال بہت پرستی کی
 پوجا کے درمیان اسی طرح سے ظاہر ہو جاتا ہو جس طرح سے نیلا آسمان جو بادلوں سے
 ڈھنپا ہوا ہوتا ہو کبھی کبھی نظر آ جاتا ہو“۔

پروفیسر صاحب کا یہ قول بائبل کی تعلیم کی تائید کرتا ہو۔ بائبل کے پڑھنے سے معلوم ہوتا ہو کہ گناہ کے دنیا میں آنے سے پہلے انسان واحد خدا کی پرستش کرتا تھا مگر جب گناہ دنیا میں آگیا تو اسی وقت سے انسان خدا سے جدا ہو گیا اور گناہ کی تاریکی نے بڑھتے بڑھتے انسان کو یہاں تک پہنچا دیا کہ وہ زندے اور سچے خدا کو جو اس کا مالک اور خالق تھا بھول کر مخلوق کی پرستش کرنے لگ گیا *

ہاوری نحمیاہ گورے صاحب اس کا بیان اس طرح سے کرتے ہیں کہ جاہل سے جاہل بت پرستوں سے اگر پوچھو تو وہ بتا دیں گے کہ صرف ایک ہی خدا ہو جس کو وہ پرستتا کہتے ہیں۔ لیکن اگر کوئی یہ کہے کہ موجودہ زمانے کے ہندو بہت سے دیوتاؤں کی پرستش کرتے ہیں۔ اور اس کے ساتھ یہ بھی اقرار کرتے ہیں کہ صرف ایک ہی خدا ہو۔ مگر چونکہ وہ بتوں کی پرستش کرتے ہیں اس واسطے وہ واحد خدا کے پرستار نہیں کہلا سکتے۔ کیا یہی حال ریگ ویر کے سب سے قدیم گیتوں کے مصنفوں کا نہیں تھا؟ انہوں نے کہیں کہیں خدا کا ذکر کیا ہو مگر خاص طور سے وہ اگنی۔ وایو اور اندر اور کئی عقیقی اور فرضی مخلوقوں کی پرستش کرتے تھے۔ کیا کسی کو بت میں دیوتے کی پرستش کرنا آگ اور ہوا کی پرستش سے بدتر معلوم ہوتا ہو؟ اس کا کیا سبب ہو؟ یہ کہ بت ایک بڑی ناچیز چیز معلوم ہوتی ہو اور آگ اور پانی اس سے بڑھ کر جلالی اور لطیف و معتبر ہیں؟ ایسے شخص کے لئے لازم ہو کہ وہ اس شخص پر عیب نہ لگاوے کہ جو سونے اور چاندی کی سورتوں میں دیوتاؤں کی پرستش کرتا ہو۔ ہم سب واحد خدا پر یقین رکھتے ہیں اور اس کو قادر مطلق اور عالم الغیب وغیرہ کہتے ہیں۔ زمانہ حال کے فیلسوفوں اور دینی کتابوں کے عالم مصنفوں نے بڑے بڑے مقبوط و اہل سے ایسے خدا کی ہستی کو ثابت کیا ہو لیکن ہم اور بہت سے دیوی دیوتاؤں کی پرستش

بھی کرتے رہے ہیں۔ اسی طرح سے میری سمجھ میں نہیں آتا کہ کس طرح کوئی شخص یہ کہہ سکتا ہو کہ رگ وید میں صرف واحد خدا کی پرستش پائی جاتی ہو اس لئے کہ اس کے صرف بعض بعض فقروں میں خدا کا ذکر موجود ہو؟ اگر کوئی شخص ایسا کہہ سکتا ہو تو پھر کیا سبب ہو کہ وہ یہ خیال نہ کرے کہ تمام کتابوں بلکہ زمانہ حال کے ہندوؤں کی کتابوں میں بھی واحد خدا کی پرستش پائی جاتی ہو اور کس لئے وہ ہر ایک ہندو کو واحد خدا کی پرستش کرنے والا نہ جانے؟ (دیکھو of Hinduism. page 14, 15)

The supposed and real deities
 پروفیسر سیکس مولی صاحب کہتے ہیں۔ "وید کے اکثر منستروں میں آگ، پانی، آسمان، سورج اور پتھروں کی پرستش انہیں ناموں سے کی جاتی ہو جو بعد میں ہندوؤں کے دیوتاؤں کے نام مقرر کئے گئے۔"

(*India: what can it teach us pp 108, 109*)
 اگرچہ ویدوں میں دیوتاؤں کو غیر فانی کہا گیا ہو تو بھی وہ از خود ہستی نہیں ہو سکتے۔ کیونکہ اکثر ان کے والدین کا ذکر پایا جاتا ہو مثلاً بعض جگہ یہ لکھا ہو کہ دیوتے آسمان اور زمین کے فرزند ہیں۔ اسٹش کی بابت جو صبح کی دیوی ہو بتلایا گیا ہو کہ وہ دیوتاؤں کی ماں ہو برہمنہ پتی ان کا باپ کہلاتا ہو۔ سوم کی بابت کہا جاتا ہو کہ وہ آسمان زمین۔ آگنی۔ سورج۔ اندر اور وشنو کا جننے والا ہو۔ تعجب یہ ہو کہ بعض دیوتاؤں کی نسبت بیان کیا گیا ہو کہ وہ باپ اور بیٹے دونوں ہیں اور ایک ہی دیوتا بعض وقت سب سے اعلیٰ۔ بعض دفعہ برابر۔ بعض دفعہ اوروں سے کم درجہ کا بیان کیا گیا ہو۔ بعض موقعوں پر یہ بھی ظاہر کیا گیا ہو کہ ساوتری اور آگنی نے دیوتاؤں کو نیپتا بخشی ہو اور دوسری جگہوں پر لکھا ہو کہ دیوتاؤں نے بقا کی بخشش کو حاصل کرنے

کے لئے سوم رس کو پیا لیکن یہ بات عام طور پر سکھائی جاتی ہو کہ دیوتوں نے اتنی رتبہ کو
ساومنیوں سے حاصل کیا۔ اہل میں سب دیوتے طاقت میں برابر تھے مگر ان میں سے
تین یعنی اگنی۔ اندر۔ اور سورج نے باقیوں سے بڑھ کر فضیلت حاصل کرنے کی کوشش
کی۔ بڑی حیرانی کی بات ہو کہ دیوتاؤں کو بھی کستی کے حاصل کرنے اور چوراسی لاکھ
جونوں سے رہائی حاصل کرنے کی خواہش ہو۔
ذیل میں ہم ویدوں کے چند بڑے بڑے دیوتاؤں کا ذکر کرتے ہیں۔

دیاؤس اور پرتھوی

پروفیسر میکس مولر صاحب کہتے ہیں کہ دیاؤس نہ صرف ویدک آریاؤں بلکہ کل
آریا قوم کا سب سے قدیم دیوتا ہو۔ اسکی پرستش اسوقت کی جاتی تھی جبکہ ہندوستان
میں سنسکرت زبان اور یونان میں یونانی زبان کا ایک لفظ بھی بولا نہیں جاتا تھا
وہ اس کے ساتھ یہ بھی کہتے ہیں کہ ”اگر مجھ سے پوچھا جاوے کہ انیسویں صدی میں
انسان کی قدیم تاریخ کی نسبت کونسی سب سے بڑی بات معلوم ہوئی ہو تو میں
یہ جواب دوں گا کہ سنسکرت کا دیاؤس پتر = یونان کے زیوس پتر = اطلینہ کے جاپیٹر
کے قدیم پارہن کے ٹار کے غور کر کہ اس مساوات سے کیا مراد ہو! اس سے صرف یہ
مراد نہیں ہو کہ ہمارے اپنے قدیم بزرگ اور ہومر اور ہسیر (یونان اور رومی) کے بزرگ
وہی زبان بولتے تھے جو ہندوستان کے لوگ بولا کرتے تھے۔ یہ ایک ایسی بات ہو جو شاید
شروع شروع میں یقین کے لائق معلوم نہیں ہوتی تھی مگر اب اس میں کوئی تعجب کی
نہیں بلکہ اسی سے یہ مراد ہو کہ ایک وقت ان سب کا ایک ہی ایمان تھا اور ایک عرصہ

وہ ایک ہی پریم دیوتا کی پرستش ایک ہی نام سے کرتے رہے۔ وہ نام جس کے معنی
آسمان باپ ہو۔ (دیکھو رسالہ انیسویں صدی اکتوبر ۱۸۸۸ء) *

سی ٹنکسلے صاحب کہتے ہیں کہ ہمارے ساوہ مزاج باپ دادوں نے زمین پر
ادھر ادھر دیکھا اور اپنے دلوں میں کہا کہ اگر کوئی سب کا باپ موجود ہو تو وہ کہاں ہو؟
اس زمین میں تو وہ کہیں نہیں کیونکہ یہ فنا ہو جائیگی اور نہ ہی وہ سورج۔ چاند یا ستاروں
میں ہو سکتا ہو کیونکہ یہ بھی فنا ہو جائیگے وہ کہاں ہو جو ہمیشہ تک رہتا ہو؟

تب انہوں نے اپنی آنکھیں اوپر کی طرف اٹھائیں اور سورج چاند ستاروں اور
اُس سب کے جو تبدیل ہوتا ہو یا ہو گا پرے صاف نیلے آسمان کو دیکھا جو ذرہ بھی تبدیل
نہیں ہوا اور ہمیشہ یکساں ہو۔ بادل اور طوفان اور اس دنیا کا تمام شور و غل سب کچھ
اس سے نیچے رہتے ہیں مگر آسمان ہمیشہ قائم۔ شفاف اور شانت ہو۔ ضروری ہو کہ سب کا
باپ وہیں ہو۔ غیر تبدیل غیر تبدیل ہونے والے آسمان میں ہو جو آسمانوں کی طرح روشن
پاک اور لامحدود ہو اور نیز آسمان کی طرح چپ چاپ اور دور ہو۔ "پروفیسر میکس ملوہماب
بیان کرتے ہیں کہ کس طرح سے لوگ اس کو سب پتا کہتے تھے؟

پانچ ہزار برس یا اس سے کچھ زیادہ عرصہ ہوا کہ آریا جو اب تک نہ تو سنسکرت نہ لاطینی
اور نہ یونانی بولتے تھے اس کو دیا پتر یعنی آسمان باپ کہتے تھے؟

"چار ہزار یا اس سے کچھ زیادہ برس گزرے ہونگے کہ آریا جو جنوب کی طرف پنجاہ کے
دریاؤں کی جانب سفر کر آئے تھے اُس کو دیاؤس پتر یعنی آسمان باپ کہتے تھے؟"
"تین ہزار برس یا اس سے کچھ زیادہ برس گزرے ہیں کہ آریاؤں نے ہیل اسپا
کے کناروں پر اسے دیوس پتر یعنی آسمان باپ کہا؟"

"دو ہزار برس کا عرصہ ہوا ہو کہ اٹلی کے آریاؤں نے اپنے اوپر شفاف آسمان کو دیکھ کر

جوہر یعنی آسمان باپ کہا (Hilbert Lectures pp 216, 217)
 رگود کے بعض منستروں سے صاف واضح ہو سکتا ہے کہ ایک وقت دیاؤس یعنی آسمان
 سب سے بڑا دیوتا تھا اور اس زمانے میں پر تھوہی کو دیاؤس کے ساتھ ملا دیتے تھے چنانچہ
 ایترہا برہمن میں ان کی شادی کا بیان پایا جاتا ہے دیوتاؤں سے دونوں (آسمان زمین)
 کو اکٹھا کیا اور جب وہ اکٹھے ہوئے تو انھوں نے دیوتاؤں کی شادی کی "قدیم یونانیوں
 کا بھی یہی خیال تھا زمین کو دیوتاؤں کی ماں اور ستاروں سے پر آسمان کی جو رو کہا گیا
 ہے اور ان کی شادی کا ذکر بھی ان کی کتابوں میں موجود ہے۔ چونکہ ہندوؤں کے خیال
 کے بموجب ان کے دیوتے انہیں کی مانند ہوتے تھے اس واسطے آسمان اور زمین کو
 دیوتاؤں کا باپ اور ماں کہا گیا ہے۔ cam it teach us. p 195

"India: what

آدتی

آدتی لفظ کے معنی بنہ حد۔ لا محدود یا ازلی ہے۔ پروفیسر میکس مولر صاحب خیال
 کرتے ہیں کہ اس سے وہ مراد ہے جو زمین۔ آسمان۔ سورج اور سحر سے پر ہے۔
 میوہ صاحب کہتے ہیں کہ شاید آدتی کو عالمگیر اور سب کے گھیرنے والی نیچر کا دیوتا کہنا
 بہتر ہوگا۔ چنانچہ رگود کے پہلے منڈل ۸۹ سوکت ۱۰ منستر میں اس کا اس طرح بیان
 کیا جاتا ہے "آدتی آسمان ہے۔ آدتی ہوا ہے۔ آدتی ماں باپ اور بیٹا ہے۔ آدتی تمام
 دیوتے اور پانچوں قوتیں ہیں۔ آدتی سب کچھ ہے جو پیدا ہوا ہے اور آدتی وہ سب ہے
 جو پیدا ہوگا۔ رگود ۱۰ ویں منڈل ۲ سوکت ۴ منستر میں یہ کہا گیا ہے ڈکش
 آدتی سے نکلا اور آدتی ڈکش سے نکلی۔"

آدتی کے لئے کوئی الگ منتر نہیں ہے لیکن بچوں اور موشیوں پر برکت حاصل کرنے
اور حفاظت اور سعادت کے لئے اس سے دعا کی گئی ہے۔

ویدوں میں آدتی کی نسبت اُس کے بیٹوں کا زیادہ ذکر پایا جاتا ہے۔ رگ وید و
منڈل ۲ سوکت ۱ منتر میں چھ کا بیان کیا گیا ہے جن کے نام یہ ہیں میترا۔ ایشین۔ بھال
ورن۔ ڈکش اور اس ۱۰ ویں منڈل ۲ سوکت ۵ و ۹ منتر میں یہ کہا گیا ہے کہ آدتی
کے آٹھ بیٹے تھے جن میں سے سات کو اس نے دیوتے کے نذر چڑھا دیا اور آٹھویں
آٹھویں بیٹے کو نکال دیا اگرچہ کہا گیا ہے کہ بعد میں وہ بھی واپس لایا گیا۔ ورن سب
بڑا شمار کیا جاتا ہے۔

ورن

ورن دیاؤس کی طرح سب سے بلند آسمان کا جس نے سب چیزوں کو گھبرا
ہوا ہے ایک اور قائم مقام ہے۔ اس کا مخرج ور ہے جس کے معنی ڈھانپنا ہے اور یہ پناہیوں
کے اور اناس یعنی آسمان سے ملتا جلتا ہے۔ اٹھارہویں وید میں ورن کی نسبت لکھا
ہے کہ ورن جو ان دیناؤں کا بڑا مالک ہے اس طرح دیکھتا ہے کہ گویا وہ نزدیک ہے اگر
کوئی انسان کھڑا ہوتا یا چلتا یا چھپتا ہے اور اگر وہ لیٹ جاتا یا اٹھتا ہے اور جو کچھ وہ
شخص ایک دوسرے کے کان میں کہتے ہیں ورن بادشاہ جانتا ہے وہ وہاں تیسرا شخص
ہو کر موجود ہے۔ زمین بھی ورن بادشاہ کی ہے اور کشادہ آسمان اپنی دور دور کی حدوں
تک اسی کا ہے دو سمندر (آسمان اور بحر) ورن کی جاکھیں ہیں وہ پانی کے چھوٹے سے
قطرے میں بھی ڈھنپا ہوا ہے۔ اگر کوئی آسمان کے پرے بھی بھاگ جاوے تو وہ ورن بادشاہ
سے رہا نہیں ہوگا۔ اس کے جاسوس آسمان سے اس دنیا کی طرف آتے ہیں۔ ہزاروں

آنکھوں سے وہ اس زمین کو دیکھتے ہیں۔ وہ بادشاہ وہ سب کچھ جو آسمان اور زمین کے درمیان ہوا اور جو کچھ اُن سے پرے ہو دیکھتا ہو وہ آدمی کی آنکھوں کی جھپکوں کو گن لیتا ہو جس طرح سے کیلئے والا پانے کو پھینک دیتا ہو اسی طرح سے وہ تمام چیزوں کا فیصلہ کرتا ہو ۹ منڈل ۱۶ شوکت ۴

پروفیسر میکس مولر صاحب کہتے ہیں کہ ورن ہندوؤں کا بہت مرغوب دیوتا ہے اور یہ کے اور دیوتاؤں سے بڑھ کر کامل بیان اسی کا کیا گیا ہو اور وہ ہمارے سامنے ایسے دیوتا کی طرح کھڑا ہوتا ہو جو دنیا پر نگہبان ہو اور بدی کرنے والوں کو سزا دیتا ہو اور اُن کے گناہوں کو معاف کرتا ہو جو اس سے معافی کے خواستگار ہوتے ہیں ۱۹۵۵ page 195
Judica: what can it teach us

ورن ہی ایک ایسا دیوتا ہے جس کو اعلیٰ اخلاقی صفات سے موصوف کیا گیا ہو ۴
وہی صاحب کہتے ہیں کہ منستروں میں اور دیوتاؤں سے عموماً عمر کی ورازی۔ دولت اور طاقت مانگی جاتی ہو مگر اوتی کے بیٹوں سے پاکیزگی گناہوں کی معافی اور آئندہ کو گناہ کرنے سے آزادی طلب کی جاتی ہو۔ ان کے سامنے گناہ اور توبہ کا عاجزانہ اقرار کیا جاتا ہو کبیشروں کو یہ جانکر بڑا غم ہوتا ہو کہ انسان روز بروز ورن کے احکام کو توڑتا ہو وہ اس بات کو قبول کرتے ہیں کہ اس کی مدد کے بغیر وہ ایک منٹ کے بھی مالک نہیں ہیں وہ بدی سے پناہ کے لئے اُس کے پاس دوڑتے ہیں اور اُس وقت اپنا یہ یقین بھی ظاہر کرتے ہیں کہ اُن کی دعائیں سنی جائیں گی اور قبول بھی کی جائیں گی ۴
۵۰۴۳)

(Oriental and Linguistic Studies 1st Ser
عموماً منتر کو ورن کے ساتھ ملا دیا جاتا ہو۔ وہ سورج کی صورت ہو جو دن سے نسبت

دیا جاتا ہے جبکہ وزن رات کی طرف منسوب ہوتا ہے وہ دونوں زمین اور آسمان کو
سنبھالتے ہیں اور اُس پر حکومت بھی کرتے ہیں وہ دنیا کی حفاظت کرتے اور دھرم کی
رکھشا کرتے اور اپنے گنہگاروں سے تقصیر وار کو پکڑ لیتے ہیں *
پرانوں میں وزن تمام اعلیٰ خوبیوں سے محروم کر کے صرف سمندر کا دیوتا بیان کیا گیا ہے۔

اندر

پروفیسر میکس مولر صاحب کہتے ہیں کہ سنسکرت میں بارش کی بوندوں کو اندونکتے
ہیں اور بارش برساتے والے کو اندر کہا جاتا ہے۔ اندرویدوں کا خاص دیوتا ہے جس کی
ہندوستان میں بسنے والے آریا پرستش کیا کرتے تھے (Hilbert Lechures p. 212)
اندر کا نام صرف ہندوستان سے ہی خصوصیت رکھتا ہے بلا شک یہ نام آریا قوم کی باہمی جدائی
کے بعد مقرر کیا گیا کیونکہ یہ نام نہ تو پانی اور نہ لاطینی اور نہ جو من زبانوں میں پایا
جاتا ہے۔

(India: what can it Teach us p. 163.)

اس کا سبب یہ ہو سکتا ہے کہ ہندوستان میں سورج کی دھوپ بہت تیز ہوتی
ہے اور فصل کا سارا دار و مدار بارش پر ہی ہوتا ہے اس واسطے اُن آریاؤں کو جو
ہندوستان میں آن کر آباد ہوئے ضرورت پڑی کہ وہ اس دیوتا کی کہ جو بادل اور
میںہ پر اختیار رکھتا ہے پرستش کریں اس واسطے انہوں نے بارش کے دیوتا کا نام
اندر رکھ دیا اور اس کی پرستش کرنے لگے۔

ڈاکٹر ملنس صاحب کہتے ہیں کہ موسم گرما کی دھوپ سے جلانے والے مہینوں
میں قدیم آریا اندر کی طرف متوجہ ہوتے تھے۔ اُن کا خیال تھا کہ درتراجو اندر کا اور اُنکا

دشمن ہو کر سبز اور تر و تازہ کرنے والی بارش کو جس طرف ان کی آنکھیں لگی ہوتی
 ہوتی تھیں روکتا ہو اور جب کبھی مغرب کی طرف دھند معلوم ہو کر تھی یا طوفان
 بڑے زور کے ساتھ آتا تھا یا جب وہ دیکھتے تھے کہ مٹی ستون کی طرح ہو کر اوپر کو
 اڑتی جاتی ہو اور ہوا سے ریت اڑ کر زمین کو صاف کر رہی ہو یا جب وہ بجلی کو
 چمکتے ہوئے دیکھتے یا بادلوں کو گرجتے سنا کرتے تھے تو سمجھتے تھے کہ اندر اور ماروت
 ہماری خاطر آسمانی لڑائی لڑ رہے ہیں اور جب کالے کالے بادلوں سے موسلا دھار
 بارش ہو کر تھی اور زمین سیر ہو کر تمام نیچر تر و تازہ اور سگفتہ نظر آتی تھی اور کھیت
 سہاؤ نے سبز لباس اوڑھے ہوئے معلوم ہوتے تھے اور پرندے میٹھی اور مریلی
 آواز سے گایا کرتے تھے تو وہ ان سب باتوں کو اندر کی طرف جس نے فتح حاصل
 کی ہو منسوب کرتے تھے۔ اس لئے وہ اندر کا شکر یہ ادا کرتے تھے اور فردوسی سے
 اور برکتوں کے لئے دعا مانگا کرتے تھے۔

Hindu Philosophy pp. 19, 20

اندر کے والدین کی نسبت مختلف باتیں بیان کی گئی ہیں۔ ایک منتر میں کشٹکا کو
 اہس کی ماں کہا گیا ہے۔ دوسرے گیت میں بیان کیا گیا ہے کہ وہ پُرش سے نکلا ہے اور
 تیسرے میں یوں لکھا ہے کہ وہ سوم کی نسل سے پیدا ہوا ہے۔
 اندر کو دیاؤس پر فضیلت دی گئی ہے۔ مثلاً لکھا ہے کہ دیاؤس دیوتا نے اندر کے
 آگے سجدہ کیا اور اندر کے آگے پر تھوی نے بمعہ اپنے خلا کے سر جھکایا۔ "تیری جلالی
 پیداؤش کے وقت دیاؤس کا پناہ تھوی تیرے غضب کے خوف سے ڈری ہندوؤں
 کے دیگر دیوتاؤں کی طرح اندر کی بھی جو رو ہو جس کو اندرانی کہتے ہیں۔
 ویدوں میں اندر کو خصوصاً لڑائی کی طرف راغب کرنے اور نشہ لانے والے ہوم رس

کا شوقین بتلایا گیا ہو۔ اندر جبکہ کچھ ہی تھا لڑائی کی نسبت اپنی طبیعت کا میلان ظاہر کرتا تھا مثلاً جو ہیں کہ وہ پیدا ہوا درتار کے قاتل نے اپنا تیر پکڑ کر اپنی ماں سے پوچھا کہ وہ کون ہیں کہ جو بڑے بہادر مشہور ہیں "سوم رس کی نسبت بھی اندر کے دل کے لگاؤ کا پتہ بچپن سے ملتا ہے مثلاً اپنی پیدائش کے دن سے ہی تو نے پہاڑ میں آگنے والے پیڑ سوم کے رس کو شوق سے پیا ہو"۔

اندر کا نام اکثر سو ما پائے سوم پینے والا رکھا گیا ہو۔ منستروں میں اسکے حامد اسکے اس طرح سے مخاطب کرتے ہیں کہ "تو پیاسے ہرن یا سانڈ کی طرح کہ جو کچھ میں پھرتا ہو پی" تاکہ اسکا پیٹ مے خواری کی کثرت سے بھر جاوے۔

جب تک کہ آریا لوگ اصلی قوموں کے ساتھ جنگ میں مشغول رہے اُس وقت تک اندر سب سے بڑا دیوتا شمار کیا گیا لیکن جب اصلی قومیں تابعدار ہو گئیں تو اندر نے دوسرے دیوتاؤں کے لئے جگہ خالی کر دی کہ وہ سب سے بڑے سمجھے جاویں۔ پرانوں میں اسکو سورگ کا راجہ بتلایا گیا ہو مگر وہ ہمیشہ ڈرتار ہتا تھا کہ مبادا کوئی اس کا تخت اس سے چھین نہ لیوے اور اس کی زنا کاری کی بھی کئی مثالیں درج ہیں مثلاً مہا بھارت سے معلوم ہوتا ہے کہ اس نے گوتم اپنے گرو کی بیوی اہلیہ کو بہکا لیا۔ رشی کے سراپ سے اس کے بدن پر ہزاروں داغ پڑ گئے اور اس کا نام سو یونی ہو گیا مگر بعد میں یہ نشان تبدیل ہو کر آنکھیں بن گئیں اور اس وقت سے اسکا نام ہزار آنکھ والا رکھا گیا۔

اگنی

اگنی آگ کا دیوتا ہے۔ لاطینی میں اگنیس آگ کو کہتے ہیں وہ رگوید کا بڑا مشہور دیوتا ہے۔ اندر کے سوار اور سب دیوتاؤں سے زیادہ سمیت اس کی تعریف میں پائے جاتے ہیں۔

آگ انسانی آگنی کے لئے بڑی ضروری چیز ہو کیونکہ اس سے کھانا تیار کیا جاتا
 اور اسی سے رات کو اُجالا کر کے کام کیا جاسکتا ہو اور سردی میں جان محفوظ رہ سکتی
 ہو۔ اس سبب سے وید میں آگنی کی ایسی تعریف کی جاتی ہو کہ وہ سب سے عمدہ اور
 سب سے مہربان دیوتا ہو وہی اکیلا دیوتا ہو کہ جو آسمان سے اتر کر دنیا میں ہے
 اور آدمیوں کا دوست بنے وہ دیوتاؤں کا پیغامبر ہو۔ وہ دیوتاؤں اور انسانوں
 کے بیچ میں درمیانی اور فانیوں کے درمیان غیر فانی ہو۔ اس کی نسبت کہا گیا ہو
 کہ وہ آریوں کی بستی کی حفاظت کرتا اور سیاہ قلم دشمنوں کو پرے رکھتا ہو اس کے
 تھوڑے عرصہ کے بعد وید کے شاعر آگ میں گرمی اور روشنی کی صفات کا بیان
 کرنے لگے۔ اس سبب سے آگنی کی حضوری نہ صرف چولہوں اور قربان گاہوں
 میں ہی ضروری سمجھی گئی بلکہ وہ صبح۔ سورج اور سورج سے پرے دنیا میں موجود
 ہو اور اسی سے زمینی کے پھل پکتے ہیں اور انسانی جسم کی گرمی اور جان اسی سے
 سمجھائی جاتی ہو۔ ایک اور شاعر کہتا ہو کہ آگنی آسمان اور زمین کا باپ اور کہ اُس
 سب کی جواڑ تیا یا چلتا یا کھڑا ہوتا یا زمین پر حرکت کرتا ہو بنائے والی ہو +

(India: what can it teach us? pp. 176, 177)

آگنی کی اصلیت کی نسبت بھی بہت سے مختلف بیانات ہیں مثلاً وہ دیاؤس
 اور پرتھوئی کا بیٹا ہو پھر وہ برہما کا سب سے بڑا بیٹا بھی بتلایا گیا ہو اور اس کا نام
 ایشیمنی ہو۔ پھر کہا جاتا ہو کہ وہ کسیا پا اور آدتی کے بیٹوں میں سے ایک ہو اور آخری
 تحریروں میں اسکو انوس شاہ پترس کا بیٹا بتلایا گیا ہو +

آگنی کی جو ہر صبح جلانی جاتی ہو پرستش کی جاتی تھی تمام گھر کے لوگ اس کے
 گرد جمع ہوتے تھے اور محبت اور ڈرنے اُس کو اپنا دوست اور پرہیت سمجھا کرتے تھے

اس کی بڑائی یہ سمجھ کر کی جاتی تھی کہ دیوتا آدمیوں کے درمیان رہتا ہے۔ سورج کے غروب ہونے کے بعد اگنی ہی اکیلا دیوتا تھا کہ جو اگلی صبح تک زمین پر فانیوں کی حفاظت کرتا تھا اس کی کرنیں اوپر کو اٹھ کر تارپکی کے دیوؤں کو نکالتی تھیں۔ گھی اگنی کی نذر کیا جاتا تھا جب گھی آگ پر ڈالا جاتا تھا تو شعلے زور سے اٹھتے تھے اور آگ تیزی سے روشن ہوتی تھی تو وہ سمجھتے تھے کہ دیوتا اپنی نذر کو کھا کر اپنی خوشنودی کا اظہار کر رہا ہے۔

افسوس ہے کہ آج کل کے آریا اپنے قدیم بزرگوں کے عقیدے کو تو ٹھیک نہیں سمجھتے مگر یہ کہہ کر کہ ہون سے ہوا صاف ہو جاتی ہے اگنی میں گھی وغیرہ ڈال کر ہون کو جاری رکھتے ہیں کیا جہاں ہون نہیں ہوتا وہاں ہوا گندی رہتی ہے؟ کیا واقعات کی بنا پر یہ ثابت کیا جاسکتا ہے کہ دیگر قوموں میں جو ہون نہیں کرتیں بہ نسبت آریاؤں کے زیادہ بیمار ہوتے یا مرتے ہیں؟

راکششوں کو مارنے کے لئے اگنی مختلف صورتیں اختیار کر لیتی ہے۔ اس وقت اس کی صورت ویسی ہی خوفناک ہوتی ہے جیسا اُس کے دشمن کی ہوتی ہے جسکو وہ نکلنا چاہتی ہے وہ اپنے لوہے کے دو دانتوں کو تیز کر لیتی ہے اور اپنے دشمنوں کو سنہ میں ڈال کر نگل جاتی ہے۔

رگ وید کا پہلا گیت اگنی کی تعریف میں ہے اور سوائے دو کتابوں کے باقی اگنی کی تعریف سے شروع کی جاتی ہیں۔

پہرہ جینیہ

پہرہ جینیہ آریاؤں کا اندر سے قدیم دیوتا ہے جینا کہ پہلے بیان کیا گیا ہے۔ اندر تو صرف

ہندوستان ہی سے خصوصیت رکھتا ہے مگر دو آریاز بانوں سے پر جینیہ کے نام کو دریائے
بالک کے کناروں تک پہنچایا ہے۔ وہ طوفان اور بارش کا دیوتا ہے۔ پودوں اور
جاندار مخلوق کا پیدا کرنے والا اور پالنے والا ہے۔

رگویر میں تین گیت پر جینیہ کی تعریف میں تصنیف کئے گئے ہیں۔ ان کے بعض
فقروں میں اس کا ذکر ہوتا ہے جس سے ظاہر ہوتا ہے کہ وہ پریم دیوتا ہے وہ دیائوس
یونان کی طرح باپ کہلاتا ہے وہ اُسے زندہ یا زندگی دینے والا دیوتا جو نام کہ
سب سے قدیم اور سب سے بڑے دیوتاؤں کو دیا جاتا تھا کہلاتا ہے ایک شاعر کہتا ہے کہ
”وہ بطور دیوتا کے تمام دنیا پر حکومت کرتا ہے۔ تمام مخلوق اس میں لیتے ہیں وہ اُن
سب کا جو حرکت کرتے اور قائم ہیں آتا ہے“ اور گیتوں میں اس کا ایسا بیان کیا جاتا
ہے کہ وہ مٹا اور رتن کے ماتحت ہو کر جو اس وقت سب سے اعلیٰ مالک آسمان اور زمین کے
سب سے زبردست حاکم سمجھے جاتے تھے زمین پر بارش بھیجنے کا کام کر رہا ہے۔ بعض
مستشرقین سے ایسا ظاہر ہوتا ہے کہ پر جینیہ صرف بادل یا بارش کا نام ہے (184, 185)
India: what can it teach us? pp. بعد کے زمانہ میں یہ
نام اندر کی طرف منسوب کیا گیا ہے۔

دایو

رگویر کا دوسرا منتر دایوں کے لئے ہے اسکو دت بھی کہتے ہیں۔ دایوں کی نسبت
بہت سے گیت پائے نہیں جاتے۔ پرش شکت میں دایو کی بابت کہا جاتا ہے کہ وہ پرش
کے دم سے نکلی ہے اور ایک دوسرے گیت میں اس کو تو ستر می کا داماد بتلایا گیا ہے اور
اکثر اندر کے ساتھ ملا یا جاتا ہے اور ایسا بیان کیا جاتا ہے کہ وہ اس کے ساتھ ایک ہی رتھ میں

سوار ہو۔ اندر سارقی ہو۔ ایک گیت میں جو ان دونوں کے لئے تصنیف کیا گیا ہو لکھا ہو
 ”نوم رس سے پہو کیونکہ تم دونوں کا حق ہو کہ اس سے پہلا گھونٹ پہو وہ تمام دنیا کا
 بادشاہ کہلاتا ہو۔ پہلوٹا۔ دیوتاؤں کا دم تمام دنیا کا بیج جس کی آوازیں تو ہم سنتے ہیں
 اگرچہ ہم کبھی اسکو نہیں دیکھتے (رگ وید ۱۰ سنڈل ۱۴۸ سوکت ۲)۔
 اس کے بعد کی کتابوں میں ہنومان کو اس کا بیٹا کہا گیا ہو۔“

ماروت یا طوفان کے دیوتے

ماروت جن کے لفظی معنی ٹکڑے ٹکڑے کرنے والے کے ہیں ایسے طوفان کے
 دیوتاؤں سے مراد ہو کہ جو ہندوستان میں اکثر آیا کرتے ہیں جبکہ دن کے وقت گرد و
 غبار کے باعث اندھیرا چھا جاتا ہو۔ جبکہ دختوں کے پتے جھڑ باتے ہیں اور ان کی شاخیں
 زور سے جھونے لگتی ہیں اور تنے ٹوٹنے لگتے ہیں جبکہ زمین جھومتی ہوئی اور پہاڑ ہلتے
 ہوئے معلوم ہوتے ہیں اور دریا کا پانی ایسے زور سے بہتا ہے کہ دریا جھاگ سے بھر جاتا
 ہو تب شاعر ماروت کو سونہری خود پختے ہوئے۔ مرگ چھالا کندھے پر ڈالے ہوئے شہری
 برچھی کو کھاتے ہوئے اور اپنے تیروں کو پھینکتے ہوئے اور آتش بان چلاتے ہوئے
 اور بادل اور بجلی میں اپنے چابک کو مارتے ہوئے آتے دیکھتے ہیں۔ یہ دیوتے کبھی
 کبھی اندر کی طرح دیاؤس یا آسمان کے بیٹے بلکہ ایک اور خوفناک دیوتا کے بیٹے کی
 مانند جسکو اور دریا جنگ کرنے والا کہتے ہیں ہندوستان کے ساتھی ہیں۔ ان میں
 یہ صفت پائی جاتی ہو کہ وہ صحت دینے والے اور بچانے والے ہیں اور ہندوستان
 میں ایسا خیال کرنا طبعی بات معلوم ہوتی ہو کیونکہ شہری ہوئی چیزوں سے جو بیمار
 پیدا ہوتا ہو اس کو دور کرتے کے لئے اور انسان اور حیوان میں نیاز و پرہیز کرنے

اور تند رستی کو بحال کرنے کے لئے کوئی چیز ایسی طاقتور نہیں ہو جیسا کہ طوفان جو ہفتوں کی گرمی اور خشک سالی کے بعد آتا ہو۔

(India: What can it teach us? pp. 180, 181)

ان کی تعداد ایک جگہ ۱۸ لکھی ہو اور دوسری جگہ ۲۷ پائی جاتی ہو۔ ان کے والدین کے بھی مختلف نام بتلائے گئے ہیں وہ رور کے بیٹے۔ اندر کے بیٹے اور بھائی سمندر کے بیٹے آسمان کے بیٹے اور زمین کے بیٹے ہیں۔

ان دیوتاؤں کی پرستش کے علاوہ جن کا ذکر ہم اب تک کر چکے ہیں اور بھی دیوتاؤں مثلاً روشنی۔ مہتر۔ سورج۔ ساوتری۔ وشنو۔ لیشن۔ اسمش۔ آسونس۔ توشتری۔ ابھو۔ وشواکر من۔ پرچاپتی۔ برہمپتی۔ واک۔ سوم جو کہ تلہسی کی مانند دیوتا سمجھا جاتا تھا۔ روریم اور یہی وغیرہ کی پرستش پائی جاتی ہو مگر ہم طوالت کے خون سے ان کا بیان نہیں کر سکتے۔

دیوتے جن کا ذکر ویدوں میں پایا نہیں جاتا

پروفیسر ولسن صاحب کہتے ہیں کہ ہندوؤں کے بہت سے بڑے بڑے دیوتاؤں کا جنکی وہ آجکل پرستش کرتے ہیں یا تو ویدوں میں ذکر تک بھی موجود نہیں اور اگر کہیں کسی کا ذکر کیا بھی جاتا ہو تو بہت ادنیٰ اور مختلف صورت میں شیو۔ مہادیو۔ دُرگا۔ کالی۔ رام اور کرشن کا نام تک بھی ویدوں میں نہیں آیا ہاں رور کا نام آتا ہو جو بعد کے زمانے میں شیو کے ساتھ ملا جاتا ہو مگر ویدوں میں اُس کو ہواؤں کا باپ ظاہر کیا گیا ہو جو اگنی یا اندر کی ایک صورت ہو وہ دیوتے جنکی آجکل کے ہندو پرستش کرتے ہیں بعد کے زمانے کی ایجاد ہو۔

ویک دیوتاؤں کی خاصیت

دو ہزار برس سے زیادہ عرصہ گزر چکا ہو کہ یونان کے مشہور فیلسوف ارسطو نے کہا تھا کہ ”لوگ اپنی اپنی صورت کے مطابق نہ صرف ظاہری صورت و شکل کے موافق بلکہ اپنی طرز زندگی کے مطابق دیوتے بنالیتے ہیں“ ہندوؤں کے دیوتے اُن کی تواریخ کے مختلف وقتوں میں اُن کی مانند بنائے گئے مثلاً ویک زمانے میں اندر سوم میں کا پینے والا جنگی دیوتا ظاہر کیا جاتا ہے اور آریوں کی اُن لڑائیوں میں جو اصلی باشندوں کے برخلاف لڑتے تھے مدد کرتا ہے لیکن پرائوں میں اندر کو عیاش اور شہوت پرست یا دشاہ ظاہر کیا جاتا ہے جو اپنا بہت سا وقت راگ و دلچسپی لے کر گزرتا ہے اندر کی نسبت کہا جاتا ہے کہ اس نے بڑے کٹھن سادھن سے اس اعلیٰ رتبے کو حاصل کیا اور وہ ہمیشہ ڈرتا رہتا ہے کہ مبادا کوئی اسی قسم کے سادھن سے اس حالت کو حاصل نہ کر لے شاید وید کی شذیون شاہرہ میں اندر کو اہلیہ کا زنا کار عاشق کہا گیا ہے۔ پروفیسر میکس مولر صاحب کہتے ہیں کہ ”ویدوں کے بعض منتروں سے صاف ظاہر ہے کہ دیوتاؤں میں غصہ اور انتقام وغیرہ کے جذبات پائے جاتے ہیں“۔

ہماری اپیل

ہم نے جو کچھ ویدوں کے دیوتاؤں کی نسبت بیان کیا ہے وہ ہمارا حق گھڑت بیان نہیں بلکہ ویدوں کا اپنا بیان ہے جس کی تصدیق اُن لوگوں نے کی ہے۔ جنہوں نے اپنی عمر کا بہت سا حصہ ویدوں کے مطالعہ اور تحقیق میں بسر کیا ہے۔ ہم کو بڑا افسوس ہوتا ہے کہ آریا صاحبان سوائے پنڈت دیانند کے وید ہاش کے قریب باقی سارے سنسکرت دانوں کے وید بھاشوں کو ترک کرتے ہیں۔ افسوس ہے

کہ آریا سماج کے بہت سے شریک بذات خود یا تو سنسکرت سے محض بنے بہرہ میں یا اتنی
لیاقت نہیں رکھتے کہ پنڈت دیانند کے وید بھاش کا دوسرے سنسکرت دانوں کے
ترجموں سے مقابلہ کر کے ٹھیک ٹھیک فیصلہ کر سکیں۔ ہمیں شک نہیں کہ جب آریا سماج
کے شرکار میں سے کئی صاحبان بذات خود سنسکرت کو سیکھ کر ویدوں کے مختلف
ترجموں کے درمیان امتیاز کرنے کی لیاقت حاصل کر لیں گے تو انہیں بھی براہ سماج
کی طرح ویدوں کو ترک کرنا پڑیگا اور یہ بھی جان لیں گے کہ پنڈت دیانند کا ترجمہ

من گھڑت ہو۔ بڑے افسوس کی بات ہو کہ ویدوں کی حقیقت سے آگاہ نہ ہونے کے
باعث کئی صاحبان جو حق کے متلاشی ہیں یہ سنکر کہ ویدوں میں صرف ایک ہی خدا
کی پرستش کا ذکر پایا جاتا ہو اُلجھ جاتے ہیں اور اکثر اوقات اپنی قیمتی روح کو کھو بیٹھتے
ہیں۔ ہم اُن کے لئے اس رسالہ کو شایع کر کے انہیں اس دھوکے سے بچانا
چاہتے ہیں کہ ویدوں میں صرف ایک ہی خدا کی نہیں بلکہ بہت سے دیوتاؤں کی
پرستش پائی جاتی ہے جنکو کہ اُس زمانے کے لوگوں نے اپنی اپنی حالتوں اور
حاجتوں کے مطابق گھڑ لیا تھا اور اُن میں ایک فقرہ بھی ایسا پایا نہیں جاتا کہ
جس سے یہ ظاہر ہو سکے کہ گنہگار انسان کی نجات کیونکر ہو سکتی ہو؟

ہم چاہتے ہیں کہ وہ بائبل کی طرف اپنی توجہ کو مبذول کریں کہ جس میں اس
امیر کا صاف صاف بیان ہے کہ گنہگار انسان کی نجات کس طرح ہو سکتی ہے؟ جو وقت
آدم نے گناہ کیا اُسی وقت نجات دہندہ کا وعدہ کیا گیا جو پیشین گوئیوں کے
مطابق عین وقت پر پیدا ہوا۔ جس نے اس دنیا میں آکر کہا کہ ”راہ حق اور
زندگی میں ہوں کوئی بغیر میرے وسیلے باپ کے پاس آ نہیں سکتا“ جس کا نام
یسوع یعنی نجات دینے والا رکھا گیا۔ جس نے اپنی موت سے گناہوں اور خطاؤں

میں مَرودہ انسان کے لئے ہمیشہ کی زندگی حاصل کی جس نے مَرودوں میں سے
 اٹھکر اور قبر کے بند کو توڑ کر ثابت کیا کہ جہان کا نجات دہندہ وہی ہو۔
 ناظرین کیا آپ اپنے تئیں گنہگار جانتے ہیں؟ اگر آپ اس حالت سے
 چھٹکارا چاہتے ہیں؟ تو اُس کے پاس آؤ جس نے فرمایا کہ ”ابن آدم آیا
 ہوتا کہ کھوئے ہوؤں کو ڈھونڈھے اور بچا دے“ وہ اس رسالے کے ذریعہ
 آپ کے پاس آیا ہو کہ آپ اُس سے نجات لے لیں۔

مشن پریس الرآباد میں چھپی

فہرست کتب سی ایل ایس لوویانہ

۱۵۔ خانگی قواعد رومن اردو و فارسی اردو	۱۔ تعلیم کا مقصد
۱۶۔ عیدوں کی شائستگی رومن اردو	۲۔ انجیل کی کہانیاں۔ متبدی بچوں کیلئے
۱۷۔ ذات و چار	۳۔ پہلے سال کا نصاب
۱۸۔ دیکھ تصنیفات	۴۔ انجیل کی کہانیاں متبدی بچوں کیلئے
۱۹۔ شنو کے دس اوتار رومن اردو	۵۔ دوسرے سال کا نصاب
۲۰۔ رشیوں کا آبائی وطن	۶۔ پرائے عمد نامہ کی کہانیاں طلباء کیلئے
۲۱۔ سمپر وائے۔ اردو رومن	۷۔ پیل کی کہانیاں بچوں کیلئے مع تصویر
۲۔ سلسلہ اصلاح	۸۔ اردو کی پہلی کتاب
۲۲۔ ستادی	۹۔ دومری کتاب
۲۳۔ اصلاح اخلاق	۱۰۔ جغرافیہ پامیل
۲۴۔ تمدن	۱۱۔ تعلیم مسیح
۲۵۔ زراعت	۱۲۔ نہایت تیار واری
۲۶۔ صفت و دستکاری	۱۳۔ جسمانی صحت
۲۷۔ حفظان صحت	۱۴۔ پنجابی قاعدہ
۲۸۔ ہندو قومیت	۱۵۔ کی پہلی کتاب
۲۹۔ بچوں کی پرورش	۱۶۔ نہ کی دومری کتاب

۳۰۔ اہل اسلام

۵۰۔ جوانوں کیلئے وچپ کہانیاں

۳۰۔ اسلام میں سچ	۱۔	۳۱۔ قصہ رامپال سنگھ	۸۔
۳۱۔ خدا اسلام	۲۔	۳۲۔ تلاش حق	۵۔
۳۲۔ نیامیچ اسلام	۳۔	۳۳۔ عزت جیشال	۵/۱۰۔
۳۳۔ کفارہ	۴۔	۳۴۔ دولت لازوال	۵/۱۰۔
۳۴۔ انجیل برنباس	۱۰۔	۳۵۔ وکیل کا قصہ رومن	۶۔
۳۵۔ انجیل یا قرآن	۵۔	۳۶۔ سورج پر کاش	۱۰/۶/۳۔
		۳۸۔ چند رالیلا	۲۔
۳۰۔ اہل مہنوو		۳۸۔ قصہ جپان	۲/۱۰۔
۳۱۔ ویدون کی ازلیت	۱۔	۳۹۔ شریف بیبیان	۲/۱۰۔
۳۲۔ تیوہار مہنوو۔	۱۰۔	۵۰۔ سیر مہند	۸/۱۰۔
۳۸۔ تیرتھ	۱۰۔	۵۱۔ جنرل کارفیلڈ	۳۔
۳۹۔ ویدون کی اصل۔	۱۰۔	۵۲۔ کشف الحقائق	۳۔
۴۰۔ دو سوال۔	۲۔	۵۳۔ دی لیبریری بھجڈ	۱۔